

गुरुर कॉलेज में मनाया हिन्दी दिवस

गुरुर। शासकीय नवीन महाविद्यालय गुरुर में हिन्दी दिवस मनाया गया। कार्यक्रम में महाविद्यालय के प्राचार्य डॉ. वीएम जुरी वरिष्ठ प्राध्यापक डॉ. जेएल बघेल, समस्त शिक्षक शिक्षिका एवं छात्र छात्राएं उपस्थित थे।

कार्यक्रम का शुभारंभ मां सरस्वती की पूजा अर्जना के साथ किया गया। इस अवसर पर प्राचार्य जुरी ने हिन्दी भाषा की महत्ता पर प्रकाश डालते हुए कहा कि हिन्दी हमारी पहचान है। इसे हर जगह प्रयोग में लाना चाहिए। अपनी भाषा पर गर्व करते हुए हमें दूसरे की भाषा का

सम्मान करना चाहिए। डॉ. जेएल बघेल ने भी हिन्दी को हम सबकी पहचान बताते हुए अपने विचार में अभिव्यक्ति का एक सरल भाषा बताया।

इस कार्यक्रम में संजू, चेतना, खुमेश्वरी, रूख्मणी, तामेश्वरी, नेहा, मीनाक्षी, नंदकिशोर, लक्ष्मी, मनीषा, खिलेन्द्र कुमार, नवीन कुमार आदि छात्र छात्राओ ने भी गीत, भाषण, कविता प्रस्तुत किए। कार्यक्रम का संचालन प्रॉ. केएल रावटे ने किया। कार्यक्रम में राष्ट्रीय सेवा योजना के स्वयं सवकों का विशेष योगदान रहा।

नई दुनिया- 17/9/17